

நம்பிள்ளை வாழி திருநாமம்

தேமருவும் செங்கமலத் திருத்தாள்கள் வாழியே
திருவரையில் பட்டாடை சேர் மருங்கும் வாழியே
தாமம் அணி வட மார்வும் புரி நூலும் வாழியே
தாமரைக் கை இணை அழகும் தடம் புயமும் வாழியே
பாமருவும் தமிழ் வேதம் பயில் பவளம் வாழியே
பாடியத்தின் பொருள் தன்னைப் பகர் நாவும் வாழியே
நாம நுதல் மதி முகமும் திருமுடியும் வாழியே
நம்பிள்ளை வடிவழகும் நாடோறும் வாழியே

காதலுடன் நஞ்சீயர் கழல் தொழுவோன் வாழியே
கார்த்திகைக் கார்த்திகை உதித்த கலிகன்றி வாழியே
போதமுடன் ஆழ்வார் சொல் பொருள் உரைப்போன் வாழியே
பூதாரான் பாடியத்தைப் புகழுவன் வாழியே
மாதகவால் எவ்வுயிர்க்கும் வாழ்வளித்தான் வாழியே
மதிள் அரங்கர் ஓலக்கம் வளர்த்திட்டான் வாழியே
நாதமுனி ஆளவந்தார் நலம் புகழ்வோன் வாழியே
நம்பிள்ளை திருவடிகள் நாடோறும் வாழியே
